

اسلامی نظام کی برکت اور اللہ کے نصل و کرم سے آج بھی سعودی عرب اسی امن و سکون کا گھوارہ ہے۔ اور اصلہا ثابت و فرعہا فی السماء کا سماں بندھا ہوا ہے۔ جس سے دہاں کے عوام بھی انتہائی خوش ہیں اور دوسرے ملکوں سے روابط و مراسم بھی بہت مستحکم ہیں۔

مگر کیا کیا جائے ان شیطان صفت نام نہاد عالمی حقوق انسانی جیسی تنظیموں کا، جنہیں اپنی آنکھ کا شہمیر نظر نہیں آتا، دوسرے کی آنکھ کا تکا بہت کھلتتا ہے۔ ڈاکوؤں، راہبر نوں، قاتلوں اور منشیات فروشوں کو اسلامی شریعت کے مطابق بروقت سزا دیکر جرائم کو جڑ سے آکھاڑنے کی کوشش کو بھی انسانی حقوق کی خلاف ورزی سے تعبیر کیا جا رہا ہے، اور سعودی حکومت کی تقدیم کی جا رہی ہے۔ گویا ان تنظیموں کے پاس ہر قسم کے علیین جرائم کا ارتکاب انسان کا حق ہے اور مظلوم کی دادرسی کی کوئی حیثیت نہیں، ظالم کو قرار واقعی سزا دینا بھی جرم ہے۔

یہ وجہ ہے کہ آج خاص طور پر عالم جمورویت کے چودھری امریکہ سمیت مغربی ملکوں کا معاشرہ بری طرح زوال پذیر ہے۔ دن دھاڑے لوٹ کھسوٹ اور قتل و غار تگری روز روز کا معمول ہے۔ عصمت دری اور ہم جنس پرستی کا قانون پاس کیا جا رہا ہے۔ ان ملکوں میں اب انسان اور حیوان ایک صف میں کھڑے ہیں۔ پھر بھی انہیں اصرار ہے کہ ہم ہی روشن خیال ہیں، ساری دنیا کو ہم سے تہذیب و تمدن اور حقوق انسانی کی پاسداری سیکھنی چاہئے۔ یا للعجب!

یہ تنظیمیں جوان ملکوں کے روپے پیسے کے زور پر چلتی ہیں، انہی ملکوں کیلئے جاسوسی بھی کرتی ہیں، اور ان کے غیر انسانی افکار کا پر چار بھی۔ اب یہ "حقوق انسانی" کے لبادے میں سعودی عرب جیسی اسلامی و فلاجی مملکت کہ حریمین شریفین کی وجہ سے تمام اسلامی ممالک کے دل ان کے ساتھ دھڑکتے ہیں، جہاں اس اسلامی نظام کی حکمرانی ہے، دہاں اسلامی طرز حیات اور اس کے باہر کت شعائر کو غیر مؤثر کرنا چاہتے ہیں۔ میڈیا پر کنشروں ہونے کے ناتے معمولی معمولی باتوں کو مرج مسالہ لگا کر دردناک اور وحشت ناک انداز میں پیش کیا جاتا ہے، جبکہ اپنے ہاں اٹھنے والے طوفانوں اور سیاہوں کا ذکر ہی نہیں کرتے، یا بالکل بے اثر کر کے پیش کیا جاتا ہے۔ جبکہ یہ ممالک خود ان سیاہوں میں غرق ہوتے والے ہیں۔ بہر حال جب تک بہرے حمر انوں کے ارادے پکے ہوں اور اسلامی طرز حیات کو حرز جان ہتے رکھیں، یہ خونا نے رقبیاں بہرا پتھر نہیں لکاڑ سکتے گا، اور سارے بد انداز اصحاب فیل کی طرف۔ **کعصف ماکول ہے ہو جائیں گے۔ ان شاء اللہ۔**

الله تعالیٰ سے دعا ہے کہ اس عظیم اسلامی و فلاجی اور خیر و برکت سے بہر پور مملکت کو سدا قائم رکھے، آمين۔

موجودہ حکومت کا سیکولر ازم اور اس کے مضمرات

مسلمانان بر صیر نے اسلام کے زرین نظام زندگی کو پروان چڑھا کر امن و اخوت کا مثالی نمونہ پیش کرنے کے لئے غاصب انگریزوں اور شاطر ہندوؤں کے علی الرغم پاکستان قائم کیا۔ مگر ان 52 سالوں میں ہمارے حکمرانوں نے ہمیں موجودہ صورتحال تک پہنچایا۔ اور بقول ڈاکٹر حقی "ہمارا حکمران خواہ جو بھی ہو، منتخب ہو یا جبری، سول ہو یا فوجی، نظریاتی ہو یا سیاسی، ہماری سیاہ بختی یہ ہے کہ اقتدار ملت ہی حکمرانوں کی کالاپلٹ جاتی ہے، نیت اور نظریہ تبدیل ہو جاتا ہے۔ اور جس منشور کے دعوے اور وعدے کو حکومت میں آنے کیلئے استعمال کیا جاتا ہے، ایوان اقتدار میں داخل ہوتے ہی ماتم پر پچھے والی صفحہ کی طرح سے لپیٹ کر ایک طرف رکھ دیا جاتا ہے، اور یکسر بھلا دیا جاتا ہے"۔

ماضی میں حکمران اپنے مطلب کیلئے ہی سمی "اسلامی جمہوریہ پاکستان" کا نام نامی استعمال کرتے تھے۔ آئین میں اللہ تعالیٰ کی حکیمت اعلیٰ کو تسلیم کرتے اور قرآن و سنت کو مملکت کی اساس تصور کرتے آئے تھے۔ مگر موجودہ حکمران پارٹی کے بعض ممبروں نے باہر کے آقاوں کی خوشنودی حاصل کرنے کی خاطر ملک کو ایک سیکولر مملکت بنانے کا اعلان کر دیا۔

دوسرے دن عوام کے تیور دیکھ کر تردیدی ہی بیان بھی جاری کر دیا۔ گویا اشتراکی نظریے کے مطابق "دوس گز آگے بڑھو، اگر شوراً اٹھا تو تین گز پیچھے ہو جاؤ" پر عمل پیرا ہو گیا۔ اس سے پہلے ہمارے فوجی حکمران نے بھی اسلام دشمن، یورپی ایجنسٹ اور غدار قوم ایتارک کو اپنے لئے خیر و برکت کا نمونہ قرار دیا تھا، جس پر ملک میں بہت شوراً اٹھا تھا۔ دینی مدارس و مساجد (جود را صل اسلام کے مضمون قلعے اور حصار ہیں) کے خلاف خبث باطن کا انتہار، دیگر اسلامی اقدار کے منافی اعلانات وغیرہ کسی طور بھی پاکستان کی خدمت گزاری نہیں کھلا سکتے۔

اگر کہیں "دینی مدرسہ" کے لبادے میں ملک و ملت کے خلاف کوئی سازش پروان چڑھ رہی ہو تو اسے طشت ازبام کر کے کیفردار تک پہنچایا جائے۔ نہ کہ تمام اسلامی مرکز کو ہدف تقدیم بنا�ا جائے، جو صرف دینی و اخلاقی اقدار کی تعلیم اور ترویج کے ذریعے معاشرے کو مستحکم اور پاکیزہ بنانے اور وطن عزیز کی بے لوث خدمت میں کوشش ہیں۔ جنہیں اب دشمنان ملک و ملت کی رضا جوئی کے لئے "دہشت گردوں کا اٹھ" کہا جا رہا ہے۔

حکومت کو اس یادہ گوئی سے پیشتر اپنے زیر کش روں چلنے والے کا الجوں اور یونیورسٹیوں کی بھی خبر لینی چاہئے تھی، جن پر بے تحاشا قومی دولت خرچتی ہے۔ جہاں طلباء تنظیموں سے بھاری تعداد میں خطرناک اسلحے پکڑے جاتے

رہے ہیں۔ جمال غنڈہ گردی، نشہ بازی، فرقہ بندی اور پارٹی بازی عام ہے۔ ان ہی اداروں میں علاقہ پرستی سے لیکر ملک دشمن سرگرمیاں تک پروان چڑھتی رہتی ہیں۔ اور آج بہت ساری علاقائی پارٹیاں انہی تنظیموں کی مر ہوں منت ہیں، جو کہ ملک کی وحدت اور سالمیت کیلئے خطرہ بنی ہوئی ہیں۔

مزید افسوسناک بات یہ ہے کہ دینی مدارس کے نصاب کو عصری تقاضوں سے ہم آہنگ کرنے پر زور دیا جا رہا ہے، جو صرف دنیوی ضرورت کی بات ہے، مگر علم دین کا حصول جو ہر مسلمان پر فرض ہے، چاہے وہ ڈاکٹر ہو یا انجینئر، سول ہوں یا فوجی، اس کے بارے میں تو کوئی بھی نہیں پوچھتا کہ علم حقیقی یعنی علوم اسلامی سے متعلق کوئی شدید رکھتا بھی ہے یا نہیں؟

آج ہم پاکستان کے اساسی مطلب "لا إله إلا الله" کی تتفییز سے رو گردانی کے سبب آدھا ملک گنو چکے ہیں۔ اور موجودہ پاکستان بھی بے شمار داخلی و خارجی مسائل سے دوچار ہے۔ اور بمصدق فرمان الہی ﴿وَلَوْ أَنَّ أَهْلَ الْقُرْبَىٰ أَمْنَوْا وَاتَّقُوا لِفَتْحِنَا عَلَيْهِمْ بُرْكَتٌ مِّنَ السَّمَاءِ وَالْأَرْضِ وَلَكِنْ كَذَبُوا فَأَخْذَنَاهُمْ بِمَا كَانُوا يَكْسِبُونَ﴾ (الأعراف: ۹۶) ہماری ایمانی کمزوری اور بد اعمالیوں کی وجہ سے وطن عزیز قحط سالی، خشک سالی اور شدید گرمی جیسے عذاب الہی سے دوچار ہے۔ حالات و اتفاقات اور آثار و قرائیں اس بات کی نشاندہی کرتے ہیں کہ ہم دھیرے دھیرے سیکولر ازم کی طرف بڑھ رہے ہیں۔

مغربی آقاوں کی خوشنودی کی خاطر پورے ملک میں N.G.Os کو کھلم کھلا کام کرنے کا موقع دیا جا رہا ہے، جو غریب ملکوں خاص کر پسمندہ اسلامی ملکوں میں غربت و افلاس دور کرنے کے نام پر بے حیائی کے پر چار اور اسلامی اقدار کی بیکنی میں مصروف ہیں، انسانی حقوق اور نسوانی حقوق کے نام پر عاصمہ جما نگیر اور حناجیلانی جیسی مغرب زدہ اور دشمنان اسلام و انسانیت عورتیں کی دین دار و باکردار خاندانوں کی عزت و ناموس کو سر بازار نیلام کر اچکی ہیں۔ یہ تنظیمیں سادہ، دیندار اور غریب لوگوں کو اپنے دام فریب میں پھنسانے کیلئے باقاعدہ شیطانی حرਬ استعمال کرتی ہیں، جس طرح شیطان اعین نے حضرت آدم و حوتا کو دام فریب میں پھسا کر بے پرده کر دیا تھا۔ بنی آدم کی اس بشری کمزوری سے شیطان صفت لوگ خوب فاکدہ اٹھاتے ہیں۔

ادھر شمالی علاقہ جات جو پاکستان کا انتظامی پسمندہ مگر حساس علاقہ تصور کیا جاتا ہے، یہاں کے لوگ دینی اقدار سے والہانہ وابستگی رکھتے ہیں اور سادہ زندگی گزارنے کے عادی ہیں، مگر 1982 سے یہ علاقہ بھی ان تنظیموں کی نظر کرم میں آیا ہوا ہے۔ بلکہ آغا خان دیسی اشٹر اکی پرو گرام نے اس علاقے میں در پرداہ متبادل حکومت قائم کر رکھی ہے

جس کا اریوں روپے سالانہ بجٹ ہے، اوپر سے ہیلی کا پڑا اور نیچے سے سینکڑوں منگی اور نئی نئی ماذل کی کشم فری گاڑیاں غریبوں کی "خدمت" میں مصروف کار ہیں۔ اپنی خود ساختہ تنظیموں کے ذریعے اگر کچھ غریب پروری کی جائے تو بھی تنظیموں کی فیس اور پخت کے نام پر سود و صول کر کے غربت کیا، غریب ہی کا خاتمه کیا جا رہا ہے کہ "نہ رہے بانس نہ جج بانسری" جبکہ تنظیموں کے لیڈر بہتی گنگا میں اس طرح ہاتھ دھور ہے ہیں کہ باقی عوام توہا تھہ ہی دھوکرہ جاتے ہیں۔ یوں ہر غریب کو سود میں پھنسانے کا سرا اس ادارے کے سر ہے۔

علاوہ ازیں یہاں کے خالص دینی معاشرے کو مغربی افکار کے تحت بے الگام طرز زندگی میں تبدیل کرنا بھی ان اداروں کا اہم مشن ہے۔ ہر فیلڈ میں نوجوان لڑکیوں کو بھاری معاوضوں پر بھرتی کرنا، اور کسی بھی پروگرام کو صنف نازک کی شرکت کے بغیر ناقص قرار دے کر مسترد کرنا ان اداروں کی امتیازی شان ہے۔

قومی سلامتی کے لحاظ سے افسوسناک بات یہ ہے کہ اس حساس علاقے میں N.G.Os کی ذمہ داری کر یہودی اور انڈیا کے ہندو بھی دندناتے پھر رہے ہیں، جو شماںی علاقہ جات جیسے حساس سرحدی علاقے کے چھپے سے متعلق مکمل معلومات رکھتے ہیں۔ بعض اخباری ذرائع کے مطابق آغا خان فاؤنڈیشن میں قدرتی وسائل کے ذمہ دار ایک ہندو آفیسر نے فاؤنڈیشن کو لاکھوں روپے کا نقصان پہنچایا ہے، نیز ایک یہودی کے گلگت میں ماتحت لوگوں کو تکلیفیں پہنچانے کی خبر ہے۔

ہمیں اس مالی نقصان اور عملی کی ایڈار سانی سے قطع نظر حکومت سے بجا طور پر یہ شکایت ہے کہ ہمارے قومی و ملی دشمنوں کو پیارے وطن پاکستان میں عموماً اور حساس سرحدی علاقوں میں خصوصاً داخل اندازی کا موقعہ کیوں دیا جاتا ہے؟ کیا کسی پاگل یا غدار کے علاوہ کوئی یہودو ہنود سے پاکستان اور اس کے غریب عوام سے حسن سلوک کی توقع کر سکتا ہے؟۔

1999 میں 20 مغربی ملکوں کے سفراء نے شماںی علاقہ جات کا تفصیلی دورہ کیا اور ان غیر سرکاری تنظیموں کی کار کردگی کو سراہتے ہوئے مزید امداد کی نوید دے گئے، کیونکہ یہ ان کی توقعات پر پوری اتر رہی ہیں۔

غریب پروری کے مخلصانہ جذبے سے سرشار ایک محبت وطن فرد ڈاکٹر عبدالغفور بھٹی نے بلستان میں آکوکی کاشت اور مارکیٹنگ میں رہنمائی کر کے غریب عوام کو اپنے وسائل سے معیشت سنوارنے کا جو گر سکھایا، سود اور اخلاقی گروٹ سے پاک یہ قابل تحسین اقدام دیگر شعبوں میں بھی حقیقی ترقی کے حصول کے لئے نشان منزل ہے۔ مگر ان نام نہاد فلاجی اداروں کے پاس بھاری تجویں اور سفر خرچ و صول کرنے، اختلاط مردوزن کی راہ ہموار۔